

अमड़ि खे एकांत में चयो रूह सन्दो रायो  
 अनुराग भरिए अबल मिठे हियड़े हालु बुधायो  
 श्री वृन्दावन रहस्य जी लगनि लगी आहे  
 लीला निकुञ्ज नाथ जी मुंहिजे जीयड़े जगी आहि  
 जदहीं दिसां बृज बननि खे सा वेल सभागी आ  
 हाणे वटूं वाट बृज जी इयें दिलि अनुरागी आ  
 श्री राधा अमड़ि सद करे मथे महल चढ़ी  
 श्री कीरति कुंवरि करुणा करे झांके घड़ी घड़ी  
 चवनि था आउ बृज में गरीबि श्री खण्डि वद वड़ी  
 ओ वैद्यलि बचिड़ी लिव सां आउ लड़ी  
 आ नृमलि ! नंद गांव जे वणनि में अची वेहु  
 सम्भालींदुइ सिक सां मुंहिजो सांवलु करे सनेहु  
 मजिजि वतन पंहिजड़ो हीउ दादाणो देहु  
 रहु रसीले राज में तोते महिरुनि वरिसे मेहु  
 जीजी श्री जानिक चंद्र जो जसिड़ो अची गाइ  
 रोकींदुइ ना रस निधि बची तूं निर्भउ नीहु निभाइ  
 श्री भू नंदनि जूं के गाल्हियूं अची बुधाइ  
 सितार वजाए सिक जी मूंखे श्री मैथिलि नामु सुणाइ  
 इहे नियापा नीह सां मूं दे श्री राधा पठाए

अमड़ि चयो अनुराग सां थींदव मन भाए  
साईअ चयो दिलि थी चवे हाणे पहुंचां प्रीतम पार  
वजी सिघोई विचिरां वृन्दावन वणकार  
दिलिबर धीयु वृषभानु जी पंहिजे चरणनि सदां धरे  
जुतिड़ी थी युग पद में घुमां गोनियुनि घरे  
बृज स्वामिनि सेवा करे पंहिजो सजणु सम्भारियां  
आशीश आर्यलि अमड़ि लाइ हर हर उचारियां  
अबल ऐं अमड़ि जूं इहे आनंद जूं ओरूं  
श्री जानिकि चंद्र जूं ज मिठियूं शिक्षाऊं

( २२ )

पकी सलाह प्रीतम कई थी बृज जी तियारी  
हाणे बुधो अमड़ि जी सेवा सिक वारी  
सजाए सभु सामानिड़ो सनेह सां सारे  
पर दिलिड़ी दर्द में भिजी गोड़हा पई गारे  
मंगल यात्रा मिठल जी थींदमि सुखकारी  
नीरु रोके नैननि में गरीबि प्रसन्न मुख भारी  
वजण वारियुनि वद भागिणियुनि खे पई सिक सां समुझाए  
साई अ जी सेवा जा घणा सबक सेख्राए  
ओ भेनड़ियूं वद भागिणियूं तवहां भागु भलो आहे  
रहिजो रस निधि साणु गदु घर सुरिति भुलाए  
घड़ी बि साहिब सतिसंग जी महा दुर्लभु ज़ाणो

तीर्थनि ते भागनि सां हलियो साहिबु सियाणो  
अठई पहर अजीब जी रखिजो सेवा ओन  
सभ कहि महल हुशियारु थी आलिसु कजो कोन  
सन्दिही समुझ सेवा जी सदां दिलि धारे  
मानु छदे सेवा कजो छलु वलु विसारे  
आशा छदे दिलि साफु सां साहिब वटि रहिजो  
देखारे अभिमान जी गाल्हि न का चइजो  
कंहि ते प्रसन्नता दिसी ईर्ष्या कीन कजो  
चिन्ता ऐं मूझ खे जाइ न जीअ दिजो  
सभिनी सां प्यार जो कजो नितु वरताउ  
कूड़ ऐं चुगली हणण जो छदे दिजो सुभाउ  
सुसि पुसि करे न बोलिजो नकी दिजो इशारो  
इहड़ी हलति हलिजो सदां जिंए प्रसन्न थिये प्यारो  
सभु आज्ञा साहिब जी प्यार साणु पाले  
चुक न कजो कदहीं हलिजो सम्भाले  
कदहीं बि का चुकिड़ी थिए तबि मंजिजो हथ जोड़े  
पछुताउ कजो दिलि सां मन मान खे मोड़े  
कदहीं कावड़ि मालिकु करे तबि दिलि में कीन कजो  
कावड़ि बि करुणा सिंधु जी महिर करे मंजिजो  
साहिबु बोले बोलड़ा त आदर सां बुधिजो  
अदब ऐं अनुराग खे जीअ में जाइ दिजो  
टह टह करे न खिलिजो न घणो निहारिजो

सदाई शुभ मति सां सेवा संवारिजो  
गादी अ में यात्रा जी जदहीं थिए सुवारी  
घुरिबलु सामानु बाहिरि हुजे कजो हुशियारी  
जिते हली हाकिमु लहे उते रखिजो सफाई  
अन्दरि बाहिरि ऊजलु रही कजो सेवा सचारी  
प्रभाति लाइ जलिड़ो भरे थालहु ठाहे रखिजो  
ओन करे जागी अवलि नामु मिठो जपिजो  
जागाइण लाइ साई अ खे होरियां ताड़ी वज़ाए  
पर भरो वेही रहो जस निधि जागाए  
प्रिया प्रीतम दर्शनु करे साई मस्तकु झुकाए  
पृथ्वी अ खे वन्दनु करनि जै जै मनाए  
तदहीं विहण लाइ आसणी मिटी लोटो ठाहे  
हथ मलाइजो हित सां श्रद्धा वधाए  
मुखिड़ो धोई मालिक मिठा विहनि नेम मंझारि  
बाहिरि दरिड़े ते वजी वेहिजो थी हुशियार  
साहिब जे नाम गीत दे ख्यालु कीन कजो  
पंहिजे मुहड़ि हरी नाम खे होरे होरे रटिजो  
बाहिरि घुमण जी जदहिं कनि साहिब तियारी  
सभु सामानु संभाले दिजो दासनि तेंहि वारी  
आसणी खुरिपो लोटो छटी विजिणो वट बई  
गरीबनि लाइ शै जी छली दिजो सम्भाले सेई  
पोयां उन कमिरे जी कजो सेघ मां सफाई

विछाड़जो आसणु अदब सां करे निपुणाई  
बर्तन मले घाघरि भरे सभु रखिजो सींगारे  
पर पुठि बि कदहीं न वेहिजो टंगू पसारे  
पोइ नेरनिड़ी साहिब जी प्यार सां तियारु करे  
मोकिलिजो अहिड़े समय जीए कीन ठरे  
साग जी सलाह राति जो करे सवेल घुरायो  
बिए टिएं दींहु नए साग जी यादिड़ी करायो  
भाउनि बचनि जियां सति संगियुनि नेरनि खारायो  
कदहिं बि कंहि सां पाण में न कोड़ो ग़ालिहायो  
दंदण महल खिल जूं ग़ालिहड़ियूं खूब कजो  
पाणु छद्रे घणे हर्ष सां खांवदु खिलाइजो  
जदहीं करे साहिबु मिठो सनान जो सायो  
कोसो थधो जलिड़ो सिकिड़ी अ सां ठाहियो  
मालिक पंहिजी मौज में जदहिं चौपायूं ग़ाइनि  
कृपा जे ढार में ढरी भाव खे समुझाईनि  
तदहीं प्रेम प्रसंग खे बुधिजो आदुर साणु  
जहिड़ो प्रसंगु तहिड़ो रूपु थी कजो वचननि सन्मानु  
इश्नानु करनि आनंद सो प्रीतम दासनि प्राण  
साफु वस्त्र दिजो सिक सां इहो रखिजो ध्यानु  
हर रोजु धोइजो हथनि में वस्त्र साबुण साणु  
सेवा में कदहीं ना कजो आलिसु ऐं अभिमानु  
जेद्री महल भोजनु करनि साहिब शील निधान

विजिणो लोढ़िजो अदब सां करे मधुर सुर गानु  
विन्दुराइजो मालिक खे रस रिहाणि करे  
जीवन धन नृमल धणी जीए खाइनि पेटु भरे  
फुंडियल फुलिका टांडनि ते पचाइजो घणे प्यार  
हरदमु हाकिम हित में रहिजो थी हुशियार  
अणिभी फुलिकी भोजन मथां आणिजो पचाए  
सोकु कजो पापड़ जियां खुशि थी खांवदु खाए  
भोजन खां पोइ सेज ते जदहिं साहिबु शैनु करे  
गोडु सभोई बंदि कजो घणो ध्यानु धरे  
झलिड़ी यां विजिणो खणी प्रेम सां वाउ कजो  
सुरिमो थधे जल में भिजाइण रखिजो  
कथा ऐं सतिसंग में कजो हर्ष हुलासु  
पानु कजो पियासनि जियां साई अ वचन विलासु  
सामहूं न दिजो छिकिड़ी न भरिसां ओबासी  
कदहीं न देखारिजो पंहिजे मुंह ते उदासी  
सभु सामानु सुजागु थी अहिड़े हंधि रखिजो  
जदहीं जेकी साहिबु घुरे बिनां देरि दिजो  
मिठियूं शिक्षाऊं अमड़ि जूं प्रीतम प्यार भरियूं  
बुधी सहेलियूं सभेई अंदर मंझि ठरियूं  
सभिनी खे साई मिठो आहे प्राणनि खां प्यारो  
सारे जग जो सहारो, मालिकु मैगसि चंद्र आ ॥

१अ में जिनि जूं झकोरियूं ॥